

« Hamas » & gyzył sygyrlar

Category: Kitapcy, Publisistika

написано kitapcy | 26 января, 2025

"Hamas" & gyzył sygyrlar «HAMAS» & GYZYL SYGYRLAR



Reb Musa bilen Haruna şeýle diýdi: «Rebbiň buýran kanunynyň düzgüni şeýle: Ysraýyllylar size birkemsiz, nogsansyz, nogta urulmadyk gyzył sygyr getirmeklerini aýdyň. Sygyr ruhany Elazara berilsin, goşunyň ýerleşen ýeriniň daşyna çykarylyp, onuň öňünde damagy çalnar. Ruhany Elazar barmagy bilen ganyndan alyp, ýedi gezek Duşuşyk çadyrynyň öňüne bakan sepelär. Soňra Elazaryň gözüniň öňünde sygyry, derisi, eti, gany, dersi bilen bile ýakylar. Ruhany az-uçuk kedr agajyndan, merjanköşk (maýoran) otundan we gyzył ýüplük alyp ýanyp duran sygyryň üstüne zyňar»

• **Gyzył sygyrlar ysraýyl goşunynyň gizlin ýaragymy we yslama abanýan howpmu?**

«Hamas»-yň press-sekretary Abu Obeýda 2023-nji ýylyň 7-nji oktýabryndaky «El-Aksa tupany» operasiýasynyň ýüzünji gününde eden çykyşynda ‘‘Red Heifer’’ jynsly sygyrlaryň Ysraýyla


getirilmeginiň uruşy mazalh gyzyşdyryp biljekdigini we ýetjek derejesine ýetirjekdigini aýdypdy. Iudeý ynanjyna görä ‘‘Parah Adumah’’ ýa-da ‘‘Red Heifer’’ jynsly sygyrlar dini ýülünme we Ybadathana depesinde (Harem’üş-Şerif) iudeý ybadatnanasynyň täzeden gurulmagy üçin diýseň möhümdir.

‘‘Red Heifer’’ jynsly sygyrlaryň Ysraýylyň çäklerine getirilmegi « Hamas » terror guramasy tarapyndan yslam dinine we sebitdäki musulman agalygyna garşy gönükdirilen görnetin howp hasaplanýar. Bular ýaly sygyrlaryň iudeý kyýamat ylmyndaky roly iudeýler we ysraýyl hökümeti tarapyndan onçakly bilinmeýändm bolsa, « Hamas » düýbünden başga hili çemeleşme bilen, sygyrlaryň geljekde gurulmagy meýilleşdirilýän Üçünji ybadathananyň gurluşygyny simwolizirleýändigini pikir edýär.

• «Parah Adumah» näme? Sygyr gyzylmy ýa sary?

Töwratdaky iň gyzykly rowaýatlardan birem külleri ölüler bilen galtaşýanlaryň ritual hatarlaşdyrylmagynda ulanylan gyzyl reňkli (Gurhanyň «Bakara» süresiniň 69-njy aýaty: «Biziň üçin Rebbiňe dogra et-de, reňkiniň nähili bolmalydygyny bize aýtsyn» diýdiler. Musa: «Ol: «Reňki ýalpyldawuk sary, seredenleriň içini açýan sygyr bolsun» diýdi». Çeşme: Din işleri ministrliği) göle bolan «Parah Adumah»-dyr. Töwratda aýdylyşyna görä, ölen adama elini degren adam tegelek ýedi günläp hapa saýylýar we bu hapadan arassalanmagy üçin ýülünme dessuryny berjaý etmeli. Töwratda şu güne çenli dessur üçin bary-ýogy dokuz sany gyzyl sygyr gurban edilendigini we iudeý däbine görä geljekde ýene bir sany gyzyl sygyr gurban edilmelidigi aýdylýar.

Rowaýata görä, gyzyl sygyryň hemme tüýi hökman gyzyl reňkli bolmaly. Tüýünden iki sanysy başga reňkde bolsa-da ol garaşylýan sygyr bolup bilmeýär. Munuň bilen birlikde ýoluna göz dikilip garaşylan bu gyzyl sygyr birkemsiz, nogsansyz, bir gezegem işledilmedik we boýnuna nogta urulmadyk bolmaly. Sygyr eger öň bir gezek jübütleşenem bolsa, garaşylýan sygyr bolup bilmeýär.



Çepden saga: Şiloaç guýusy, «Red Heifer» jynsly tüwe we «Harem'üş-Şerif»

Rowaýata görä aýdylýan talaplara laýyk gelýän gyzył sygyr tapylanda, gurban edilup, kedr agajynyn şahalary, dermanlyk issop oty we gyzył ýüň bilen birlikde odun üýşmeginiň üstünde goýlup ýakylmaly we külleri «Şiloaç» guýusyndan alynan we aýratyn goralyp saklanan suwa garylyp, ölä elini degrip hapalananlaryň arassalanmagynda ulanylmaly. Rowaýatda bu dessuryň Ybadathana depesiniň garşysyndaky Zeýtun dagynda amala aşjakdygy aýdylýar.

Emma gyzył kelleli sygyr tapylaýanda-da ownuk mesele bar: Ierusalim şäherinde uzak wagtdan bäriubadathana bolmandyr (Dürli döwürlerde patyşa Süleýman we patyşa Gerod tarapyndan gurlan iki ybadathana ýumrulypdyr). Ine, şonuň üçinem edilýän talaplara laýyk gelýän sygyryň tapylmagy, ýakylandan soň külüniň «Şiloaç» guýusyndan alynan suwa garylyp, arassalanma dessurynyň tamamlanmagy diňe we diňe Mesihiň döwründe amala aşmalymyş.

Käbir jöhitle bu dessury berjaý edip ýülünmek we Üçünji ybadathanany gurmak üçin uly umytlar bilen häzirki döwürde-de seýrek duşýan şeýle sygyry tapmak üçin jan edýärler. Emma tapylýan birnäçe sygyr bildirilýän talaplara gabat gelmeýändigini üçin bir gyra zyňylýar.



ABŞ-nyň Tehas şatyndaky daýhan tarapyndan bagyş edilen baş sany bir gyzył göle «Ben Gurion» howa menziline ýüzlerçe ysraýylly tarapyndan garşylanypdyr we «Beit Shean» diýen ýerde biriniň mülk ýerine äkidilipdir. Gyzyk göleleriň häzirem gurban edilmek we dessurda ulanylmak üçin üç ýaşyny doldurmagyna garaşylýar. Göleleri garşylama dabarasyna gatnaşan hahamlar çaksyz tolgunmany başdan geçirip aglanmyşlar we beýle mugjyzanyň iki müň ýyldan bäre bolmandygyny aýdanmyşlar.

Göleleri gözden geçiren hahamlaryň biri ýürek joşgunyny beýan edýärkä, indi ybadathananyňam gurluşygyna ýakyn wagtda başlanjakdygyny aýdypdyr. 19.09.2022 ý. Illýustrasiýa: «ISLAM Times».

«Temple Institute» atly gurama özüni Ierusalim şäherinde üçünji ybadathananyň gurluşygyna bagyşlan iudeý ynançly jöhitleri bir ýere jemleýän guramadyr. Bu gurama Töwratda aýdylan gyzył reňkli, Gurhanda aýdylan sary reňkli sygyry tapmak üçin durman iş geçirýärler. Gurama 1997-2002-nji ýyllarda şeýle sygyrlaryň ikisini tapandygyny mälim edipdir, emma soňundan geçirilen barlaglarda iki sygyryňam bildirilýän talaplara laýyk däldigi belli bolupdyr. 2022-nji ýylyň dekabrynda baş sany gyzył sygyr

ABŞ-dan satyn alnyp, Ysraýylda biriniň mülküne getirilipdie. Satyn alyş prosedurasyna boýdan-başa gatnaşan hahamlaryň aýtmagyna görä, sygyrlar gurban dessury üçin halalmyş.

«All Israel News» habar saýtynda 2023-nji ýylyň 8-nji awgustynda paýlaşylan ýazgyda baş sany gyzyl reňkli sygyryň Ysraýyla getirilmeginiň döreden şatlyk-joşgunynyň dowam edýändigini we indi ysraýyl hökümetiniň Üçünji ybadathananyň gurluşygyna başlamagynyň wagtynyň gelip ýetendigi aýdylypdyr.



«El Aksa» brigadalarynyň harby press-sekratary Abu Obeýdanyň aýtmagyna görä, basylyp alynan ýerlere 2022-nji ýylyň 15-nji sentýabrynda ýokarda görülen sygyrlaryň getirilmeginiň aňyrsynda başga pyssy-pyjurlyklar bar.

• **Professor Zohar Amaryň synagy**

Habarda şeýle-de, Bar-Ylan uniwersitetiniň professory Zohar Amaryň eden synagyndanam söz açylýar. Professor Amaryň pikiriçe gyzyl reňli diňe bir sygyryň külleri ulanylyp, 660 milliard ýülünme dessuryňy amala aşyryp boljakmyş. Birnäçe hahamyň yzyna eýerijilerine doly arassalanmandygy üçin Mukaddes Ybadathana gitmek gadagan edilendigi göz önüne tutulanda, 660 milliard görkezijisi 10 milliona golaý ilaty bolan Ysraýyl üçin örän gowy san ýaly bolup görünýär we bütin

jöhitleriň ýekeje gyzyly sygyr bilen arassalanyp biljekdigini görkezýär.

Professor Amar geçiren synagynda gadymy döwürlerde Ysraýylda ýetişdirilen baladi jynsyndan bolan sygyrlaryň birini ulanypdyr. Ulanylan janaweriň reňki gyzyly däl eken. Biçäre sygyryň doly ýanyp gutarmagy dokuz sagada çekipdir we ahyrynda onlarça kilogram kül emele gelipdir.

Emele gelen külüň 5,2%-i Ierusalim arçasyndan, 6,7%-i badam agajyndan, 8,5%-i çynar agajyndan, 7,4%-i serwi agajyndan, 5,4%-i hoz agajyndan döräpdir. Professor Amar şeýle-de, sygyry we süňklerini doly ýakmak üçin dowamly ýanyp duran uly oduň gerekdigini nygtapdyr. Munuň üçin ol Hindistanda we Nepalda ýerine ýetilýän oda ýakyşlyk dessurlaryndan täsirlenendigini aýdypdyr.

Professoryň synagyna görä, 100 kg etiň agyrlygyndaky sygyryň doly ýanmagy üvin 5.2 tonna odun gerek bolýarmyş. Doly ýakylan sygyrdan alynan düzümi sygyrly külüň mukdary 2-4 kg (Sygyryň 5,3%-ne golaýy). Professor Amaryň täsin synagynda ulanylan baladin jynsly sygyr 270 kg agyrlykda eken we dini esaslara laýyklykda ýakylan haýwanyň kellesi güntota, aýaklary günbatara bakdyrylypdyr. «Ylmy» synagda jemi 1,4% tonna odun ulanylypdyr we ahyrynda 66 kg kül alnypdyr.

Professor Amaryň pikiriçe 250 litr suw sygýan gaba 2-3 gram kül ýeterlikmiş. Şol hasaba görä 66 kg kül 660 milliard suw damjasyny döredýär we ölümlere elini degrendigi üçin hapalanan jöhidiň dini taýdan arassalanmagy üçin ýekeje damja bes bolýarmyş.



Professor Amar bir sygyryň küli bilen näçe jöhidiň arassalanyp biljekdigini anyklamak üçin eden synagynda, Hindistanda we Nepalda şumada çenli dowam edip gelyän kremasion dessurlaryna

esaslanypdyr. Synagyň taýynlanmagy birnäçe aýa çekipdir we halk köpçüligi bilen habar beriş serişdeleriniň gözünden uzakda amala aşyrylypdyr. Suratda Zohar Amaryň guran we içinde arça, dub, injir agaçlarynyň ýakylan dik dörtburçlyk çukur bar.

Çeşme: Professor Zohar Amar via ISRAEL365NEWS

Hristianlaryň mukaddes kitaby Injilde bolsa her baş ýyldan bir gezek Ysraýylda gyzyly sygyryň dogulýandygy aýdylýar, bulam käbir ynanýanlar üçin Isa pygamberiň gelmeginiň ýakyndadygyny aňladýarmyş. Isa pygamber hem edil gyzyly sygyr ýaly tegmilsiz eken. Gyzyly sygyr goşunyň duran ýerinden daşyna çykarylyp gurban edilen wagtynda Isa pygamber haça çüýlenenmiş. Edil gyzyly sygyryň adamlary ölümiň hapasyndan arassalaýşy ýaly, Isa Mesihiniň pidakärliги-de adamlary jezalandyrmakdan halas etmelimiş.

• «**Hamas**» näme diýýär?

Görünüşinden, «Hamas» topary gyzyly reňkli sygyryň Ysraýylyň gizlin ýaragydygyna ynanýar. «Hamas» gyzyly sygyrlaryň getirilmeginiň «El-Aksa» metjidiniň ýykylyp, ýerine iudeý ybadathanasynyň gurluşygy üçin ädilen ädimdigine ynanýar.



Ysraýylly haham eline lupa alyp, tehasly maldaryň bagyş eden gyzyl sygyrlaryndan biriniň üstünde başga reňkli tüýüň bardygyny-ýokdugyny barlaýar. Fotosurat: STR New

Iň soňly tehnologiýanyň önümi bolan ýaraglaryň Ysraýyl-« Hamas » çaknyşygy bilen birlikde ähli söweş meýdanlarynda jort atýan dünýäsinde Ysraýyl hakykatdanam gizlin we garaşylmadyk ýaraga öwrülip bilermi? Injildäki we Töwratdaky rowaýatlardan başga ýerde bular diňe tüýleriniň reňki gyzyl bolan tapawutlandyryjy aýratynlyklary bilen ýönekeý we beýleki sygyrlar ýaly sygyrdyr.

Dronlaryň we söweşjeň istrebitelleriň jort atýan söweş meýdanlarynda gyzyl reňkli sygyrlar uruşyň ykbalyny kesgittläp bilmikä? Eýsem gyzyl sygyrlar Ysraýyl-« Hamas » çaknyşygynda güýç deňagramlylygyny we uruşyň ugruny üýtgedip bilmikä? Reňkleriniň gyzyl bolmagyndan başga beýleki ähli sygyrlar bilen birmeňzeş taraplary bolan bu emjekli haýwanlaryň nämeleri edip biljekdigini garaşyp görmekden başga alajymyz ýok...

P.S.: Şeýle-de 2023-nji ýylyň 7-nji oktýabryndan bäri dowam edip gelen Ysraýyl-« Hamas » söweşinde 2024-nji ýylyň 22-nji ýanwaryna çenli köpüsi aýal-ebtat we çaga bolan 26 müňden gowrak adamyň ölendigini-de bilmegiňizi isleyäris.

Erjan JANER.

29.01.2024 ý. Publisistika